

~~ri. Ghalhekk flik li ssewwiet mill ġdid il kappella, ġiet mibnija oħra ġdida f. okha. Din hija mibnija fuq tmien kolonni, b'fuqhom koppla li tispicċa b'salib tal-ġebel fuqha. Bejn il-kolonni jinfethu twieqi kbar, biex kull min ikun hemm ma' dwarha jista' jara lis-saċerdot iqaddes u jagħmel il-funzjonijiet l-oħra. Fiha altar wieħed. Din il kappella ġiet inawgurata fit-28 ta' Novembru 1957, mir-Rev. mu P.A. Polidori, O.F.M., Kustodju tat-Terra Santa.~~

~~Hekk illum żewġ monumenti ġodda jfakkru lill-pellegrini l-ġrajja tal-Magħmudija ta' Ġesù. U l-pellegrini bi-ħġarhom jinżlu f'dawk l-ilmijiet imqaddsa itennu herqana l-wegħdiet magħmula għall-ewwel darba fil-magħmudija tagħhom. (3) Kemm hi sabiħa din id-drawwa u kemm tidher~~

~~f'waqtha f'dak il post tant qaddis. Jalla kull min jagħmilha, jagħmiha tassew b'qalb niedma u safja biex fuqu wkoll jinstama l-lehen tal-aktar Għoli: Dan hu l-Iben tiegħi li fih insib l-ghaxxa ta' qalbi.~~

~~P. MIKIEL CATANIA, O.F.M.~~

~~(1) Skond l-Antik Testament b'deċert tal-Gudea nifhemu d-k in-naha mhux imghammra tal-Gudea li tinsab bejn Ġerusalerm — Betlem — Ebron — sal-Gurdan u l-Baħar li-Mejjet (Gios. XV, 61; Giul. I, 16).~~

~~(2) Betanja. Thalltuhix ma' Betanja l-oħra fejn k'enu joqgħodu Marta u Marija, hut-Lazzaru li fid-dar tagħhom Ġesù kien ta' sikwit imur jistrieħ (Gov. XI, 1).~~

~~(3) X' whud jitgeżwru fl-izār abjad, li mbagħad jiġi merfuh biex jinqdew bih fil-kefen tagħhom.~~

KURJOŻITA'

TGHID SKRUPLU TA' KUXJENZA?

Tistagħgeb kif ċerti problemi jastgħu jinqalghu llum f'ċerti nazzjonijiet, meta dawn l-istess problemi lanqas biss jidhlu f'ras ta' mexxejja ta' nazzjonijiet oħra. Imma mhux kulhadd iħares lejn l-istess problemi bl-istess nuċċali. Illum kulhadd jaf li l-logħob tal-football daħal kul-limkien; bħal marda li tittiehed laqat lill-kotra. Kulhadd iħares lejh bħala sport popolari hafna, u l-ammiraturi tiegħu jingħaddu bil-miljuni. Bizżejjed l-aħbar ta' logħba daqsxejn importanti u akkanita, u l-kotra tinxtetet mixruba quddiem it-television, jekk ma tistax tmur fil-ground, għax dan l-isport iħajrek u jaqtalek il-kurżitajiet tiegħek,

biex ma nġhidux li johloq piki, u jhalli warajh diskussjonijiet bla tarf.

U kienet diskussjoni shuna u harxa dik li tqanqlet ftit taż-żmien ilu bejn il-Lhud tal-Palestina u komplot qasmet il-kotra f'żewġ partiti gmelhom sewwa.

Mela meta l-Ingilterra kienet għadha thares l-art tal-Palestina ġie pubblikat *White Book* fuq is-sitwazzjoni ta' dak il-pajjiż. Il-mexxejja taż-Żijoniżmu qatgħuha li jorganizzaw mal-pajjiż kollu protesta qawwija biex jikkundannaw dak kollu li kien hemm f'dan il-ktieb. Mhux hekk hasbulha l-egħdewwa politiċi tagħhom, il-hekk imsejhin Agudis-

ti. Dawn ma ridux li jitqanqlu protesti. Imma dan kien ifisser firda fil-pajjiż; u l-firda f'ċirkustanzi bhal dawn ma taghmilx ġid, imma tbaxxi l-pajjiż f'għajnejn min qed jahkmek u f'għajnejn id-dinja. Kien mehtieg għalhekk li din il-firda ma ssirx: fin-nofs kien hemm il-prestigiġu u l-interessi ta' nazzjon shiha.

Ahna dejjem tghallimna li "*Salus neipublicæ suprema lex est*" — Il-ġid tan-nazzjon jiġi qabel kolloxx. U b'dan il-ghan bejn iż-żewġ partiti bdew isiru xi taħditiet biex jintlahaq xi ftehim. It-tattika tal-partiti hija dejjem wahda: *tini u ntik*. Wahda mill-ghotjiet li talbu l-Agudisti kienet dik li ma jhallux il-partitarji tagħhom jilgħabu l-ballun nhar ta' Sibt, jum qaddis għall-poplu Lhudi. Iż-Żijonisti laqgħu din it-talba, bil-patt li jiġu mogħtija lill-players hamsin lira fix-xahar biex dawn ma jgarrubux telf ekonomiku. Il-ftehim sar u kulhadd hareġ kuntent u rebbieħ.

Imma kemm dam isehh dan il-ftehim? Hadd ma ried johroġ il-flus u għalhekk il-players qatgħuha li jergħu jibdew jilgħabu nhar ta' Sibt.

Imma x'gara?! Ir-Rabbini bdew kull nhar ta' Sibt jinzlu fil-ground tal-Makkabej, u hemm imsehbin minn kotra ġmielha ta' mserkin bdew ikantaw is-salmi tal-Profeta David, u kultant ilissnu xi saħta fuq dawk li kienu jridu jilgħabu. Wara kienu jmorru quddiem il-palazz tal-Gvern u bil-qawwa kienu jitollbu li dan ma jhallix li jsir loġhob nhar ta' Sibt biex hekk ma tinkisirx il-liġi ta' Mosè.

Kien kollu għalxejn. Kien hemm xi whud li ndahlu biex terġa' ssir il-paċi. Jieqaf il-loġhob għal ġim-għatejn biex jitlaqqgħu l-mexxejja tal-partiti u hekk forsi jaslu għal xi ftehim ġdid. Mhux biss ma ntlahaqx ftehim, imma l-kwistjonijiet komplew hraxu. Issa l-poplu nqasam fi tliet xejriet. Xi whud, dawk li ma kienu jemmnu b'xejn, qalu li l-liġi Lhudija ta' Mosè ma għandhiex tindahal fil-hajja moderna ta' poplu li jrid ifittex il-progress ċivili. Ohrajn, dawk li kienu jzommu mat-tagħlim tar-Rabbini stqarrew li l-loġhob tal-ballun nhar ta' Sibt kienet haġa hażina fiha nnifisha għax mill-anqas tagħti lill-poplu okkażjoni ta' dnuħ, li jista' jikser jiġifieri l-mistrieħ tal-jum tas-Sibt. Ohrajn żammew li l-loġhob tal-ballun kien haġa indifferenti, li ssir hażina jekk wiehed ikollu intenzjoni hażina. U biex żgur dan il-loġhob ma jkunx okkażjoni ta' dnuħ għallmu li ma għandhomx jinbiegħu biljetti tad-dhul fil-ground biex ma jsirx qliegh ta' flus, u lanqas ma għandu jinbiegħ xorb u hwejjeġ ohra bhal dawn.

Min kellu raġun? Il-players baqgħu jilgħabu xorta wahda nhar ta' Sibt, baqgħu xorta wahda jinbiegħu l-biljetti tad-dhul fil-ground, u kull min kien imur baqa' xorta wahda jbilli grizmejh kull meta kien jaq-bdu l-ghatx.

Tgħid il-kwistjoni kollha kienet skruplu ta' kuxjenza, jew wahda minn dawk il-gabirjoli li jhobbu jagħmlu l-partiti politiċi?

B. L.